

விடுதலைப் போராட்டமும் விடுதலைப் புலிகளும்

விடுதலைப் புலிகள் மக்களிலிருந்து
வேறுபட்டவர்கள் அல்ல
விடுதலைப் புலிகள்
ஒரு மக்கள் இயக்கம்.
புலிகள்தான் மக்கள்
மக்கள்தான் புலிகள்.

இட்டக்குட்டத் தலைகுனிந்து அடிமைகளாக, அவமானத்துடன் வாழ்ந்த
தமிழனைத் தலைநிமிர்த்தி - தன்மானத்துடன் - வாழவைத்த பெருமை
எமது விடுதலை இயக்கத்தையே சாரும்.

புலிகள் எமது இலட்சியத்திற்கு எம்மை ஒப்படைத்திருக்கின்றோம்
என்பதன் அடையாளச் சின்னம்தான் **சயனைட்**. இந்த **சயனைட்** எங்கள்
கழுத்தில் தொங்கும்வரை உலகில் எந்தச் சக்திக்கும் நாங்கள்
அஞ்சமாட்டோம்.

பெரில்லாப் போர்முறையானது ஒரு வெகுசனப் போராட்ட வடிவம்.

இராணுவ ஆதிக்கத்திற்கும் அழுத்தத்திற்கும் புலிகள் இயக்கம் என்றுமே
விட்டுக்கொடுத்ததில்லை கொண்ட கொள்கையில் நாம் என்றுமே வளைந்து
கொடுத்ததில்லை.

தமிழீழத் தேசியத் தலைவரின்
விடுதலைப் புலிகள்

விடுதலைப் போராட்டம்
என்பது
இரத்தம் சிந்தும்
புரட்சிகர அரசியல்பாதை.

எமது போராட்டத்தின் வலிமை எமது போராளிகளின் நெஞ்சுரத்திலிருந்தே பிறக்கின்றது.

ஆனது மனவுலக ஆசைகளிலிருந்தும் - அச்சங்களிலிருந்தும் தன்னை விடுதலை செய்து கொள்பவன்தான் உண்மையில் விடுதலை வீரன் என்ற தகைமையைப் பெறமுடியும்.

புரண அரசியற் தெளிவும் - விழிப்புணர்வும் ஒரு போராளிக்கு அவசியமானவை.

ஒரு விடுதலைப் போராளியானவன் தனது சுயத்தின் வரம்புகளுக்கு அப்பால் மேலோங்கி, தன்னை முழுமையாகப் போராட்டத்திற்கு அர்ப்பணிக்க வேண்டும்.

எமது போராளிகளின் வீரமும் - உறுதியும் - அதற்கு மேலாக எமது மக்களின் ஆதரவும் - ஒரு பெரும் வல்லரசை எதிர்த்து நிற்கும் துணியை எமக்குத் தந்தன.

௭மது போராளிகளின் தனிப்பட்ட நேர்மை – ஒழுக்கம் – வழிகாட்டும் வகையில் வாழும் வாழ்க்கை – இவையே மக்கள் எம்மீது மரியாதை வைக்கக் காரணமாகும்.

௭மது போராளிகள் குடும்பத்தைத் துறந்து, கல்வியைத் துறந்து, இளமையின் இன்பங்களைத் துறந்து, சுதந்திரம் என்ற இலட்சியத்திற்காகத் தமது உயிரையும் துச்சமாக மதித்து போராட்டக் களத்தில் குதித்திருக்கின்றார்கள். இவர்களை ஆயுதப் போராட்டப் பாதைக்குத் தள்ளியது சிங்கள அரசு பயங்கரவாதமேயன்றி வேறொன்றுமல்ல.

௨மீழ் மக்களின் விடுதலைக்கான ஒரு தேசிய மக்கள் படையாக

நாங்கள்

எங்கள் போரை முன்னெடுத்துச் செல்கின்றோம்

௨ரு தேசிய விடுதலை இயக்கத்துடன் அணிசேர்ந்து கொள்வதன் மூலமே, தொழிலாள வர்க்கம் தேசியப் போராட்டத்திற்கு உருப்படியான முறையில் பங்களிக்க முடியும் இதுவே உழைக்கும் மக்களின் விடிவிற்கும் விமோசனத்திற்கும் வழிகோலும்.

௩ம் உறுதியுடன் தொடர்ந்தும் போராடுவோம் எமது தாயகபூமியை எதிரி யிடமிருந்து மீட்டெடுத்து சுதந்திரத் தமிழீழம் அமைக்கும்வரை, நாம் தொடர்ந்தும் போராடுவோம்.

ஓரு

விடுதலைப் போராட்டத்திற்கு
எவ்வித காலவரம்பையும்
நிர்ணயிக்க முடியாது
இறுதி இலட்சியத்தை
அடையும் வரை
போராட்டம் தொடர்ந்து
நடைபெறும்.



ஓரு விடுதலைப் போராட்டம் பல குறாவளிகளைச் சந்திக்கின்றது. பல நெருக்கடிகளை எதிர்கொள்கின்றது. கொந்தளிப்பான பல சூழ்நிலைகளுக்கு முகங்கொடுக்கின்றது.



இனது தியாகத்தால் இந்த மண்ணுக்கு விடுதலை கிடைக்குமாக இருந்தால், அந்தச் சாவு இந்த விடுதலைப் போராட்டத்தை உந்தி முன் தள்ளுமாக இருந்தால், அந்தச் சாவை அணைத்துக்கொள்ள எமது போராளிகள் போட்டியிடுவார்கள்.

தான் நேசித்த மக்களுக்காக,
தான் நேசித்த மண்ணுக்காக,
ஒருவன் எத்தகைய
உயர்ந்த உன்னதமான
தியாகத்தைச் செய்ய முடியுமோ
அந்த
அற்புதமான அர்ப்பணிப்பைத்தான்,
திலீபன்
செய்திருக்கிறான்.

திலீபனின் தியாகம்,
காந்தியின் அறக்கோட்பாட்டிற்கு
ஒரு மகோன்னதமான
செயற்பாட்டு வடிவம் கொடுத்தது.

விடுதலைவீரனின் சுயநலமற்ற - பற்றற்ற - வாழ்க்கை உன்னதமானது, அர்த்தமானது. சுதந்திரம் என்ற உன்னத இலட்சியத்திற்காக, அவன் தனது உயிரையும் அர்ப்பணிக்கத் துணிகிறான்.

எமது புனித விடுதலைப் போராட்டத்தில் வரலாற்றுக் காவியமாகி விட்ட எமது தியாகிகளில், அன்னையுபதி ஓர் உன்னத இடத்தைப் பெறுகின்றார்.

ஒரு விடுதலை வீரன் சாதாரண வாழ்க்கையை வாழும் சாதாரண மனிதப்பிறவி அல்ல. அவன் ஒரு இலட்சியவாதி. ஒரு உயரிய இலட்சியத்திற்காக வாழ்பவன். தனக்காக வாழாமல் மற்றவர்களுக்காக வாழ்பவன். மற்றவர்களின் விடிவுக்காக - விமோசனத்திற்காக - வாழ்பவன். சுயநலமற்ற - பற்றற்ற - அவனது வாழ்க்கை உன்னதமானது, அர்த்தம் நிறைந்தது. சுதந்திரம் என்ற உன்னத இலட்சியத்திற்காக அவன் தனது உயிரையும் அர்ப்பணிக்கத் துணிகிறான் எனவே விடுதலை வீரர்கள் அபூர்வமான மனிதப் பிறவிகள் அசாதாரணமான பிறவிகள்.

வீழ்ந்தவர்கள் எல்லாம் விதையாகிப்போனதால்தான் விடுதலைப் போர் இன்றும் தொடர்கின்றது.

அன்றாம் உலகில், ஒடுக்கப்படும் இனங்களுக்கும் அடக்கப்படும் மக்களுக்கும் எமது புரட்சிகர ஆயுதப்போராட்டம் ஒரு முன்னுதாரணமாக - வழிகாட்டியாக - அமைந்திருக்கின்றது.



தமிழீழ ஆய்வுக்கூப்பகம்
Tamil Eelam Archive

ஒரு விடுதலைப்போராட்டத்தில் சாவும் - அழிவும் - துன்பமும் - துயரமும் தவிர்க்கமுடியாதவை பெரிய தியாகங்கள், அர்ப்பணிப்புக்கள் புரிந்துதான் நாம் எமது விடுதலையை வென்றெடுக்கவேண்டும்.

தேசிய விடுதலையை முன்னெடுக்கும் புரட்சிகர விடுதலை இயக்கம் என்ற ரீதியில் புலிகள் இயக்கமானது, காலத்திற்குக்காலம் வரலாற்றுத் தேவைகளுக்கு ஏற்ப புதிய போராட்ட உத்திகளை அறிமுகம் செய்திருக்கின்றது. அத்துடன் அந்தப் போராட்ட முறைக்கு முன்னுதாரணமாகவும் இலக்கணமாகவும் திகழ்ந்த அற்புதமான அர்ப்பணிப்புக்களையும் செய்துள்ளது. இன்று எமது விடுதலைப் போராட்டம், ஒடுக்கப்படும் உலகிற்கு ஒரு முன்மாதிரியாக - வழிகாட்டியாக - திகழ்வதற்கு இந்தத் தனித்துவமான பண்புகள்தான் காரணம்.

எமது போராட்டம் அடக்கப்படும் - ஒடுக்கப்படும் - பல தேசிய இனங்களுக்கு நம்பிக்கையையும் புத்துணர்ச்சியையும் ஏற்படுத்தியதோடு, வழிகாட்டியாகவும் அமைந்துள்ளது.

எமது விடுதலை இயக்கம் மிகவும் நீண்ட - கடினமான - நெருக்கடிகள் நிறைந்த - ஒரு வரலாற்றுப் பயணத்தைத் தொடர்ந்து வருகின்றது. உலகில் எந்தவொரு விடுதலை இயக்கமுமே **சந்தித்திராத சவால்களை - சோதனைகளை - எதிர்பாராத திருப்பங்களை** இந்த வரலாற்று ஓட்டத்தில் நாம் எதிர்கொண்டோம்.

2 மத்துவத்தின் அடிப்படையில் ஒரு சமதர்ம சமுதாயத்தைக் கட்டி எழுப்புவதே எமது போராட்ட இலட்சியம்.

3 மிழீழ சுதந்திரப் போர் இன்று, ஆசியக் கண்டத்தில் முதன்மையான விடுதலைப் போராட்டமாக சர்வதேசப் புகழை அடைந்திருக்கின்றது.

4 ந்திய வல்லாதிக்கத் தலையீட்டிற்கு ஒரு முடிவுகாணப்பட்டமை, எமது விடுதலைப் போராட்டத்திற்குக் கிட்டிய ஒரு மகத்தான வெற்றியாகும்.

5 விடுதலைப் போராட்டம் என்பது

இரத்தம் சிந்தும்

ஒரு ரணகளம்.



6 விடுதலைப் போராட்டத்திற்கு

காலவரையறையோ அல்லது

பூர்வாங்கத் திட்டமோ இருக்க முடியாது.

தமிழீழக் கிழக்கே கலைவரின்
செத்தென்கள்

நெட்டதும் - கடினதுமான பெரும் போரில் நின்று தாக்குப்பிடிப்பதற்கும் படை நடாத்துவதற்கும், கடுமையான உடல் - உளப் பயிற்சிகள் அவசியம். அதேசமயம் எதிரியின் பலத்தையும் - பலவீனத்தையும் தெரிந்துகொண்டு, அதற்கேற்ப விதத்தில் அவனை வெற்றிகொள்வதற்குத் தேவையான தந்திரங்களையும் வகுத்துக்கொள்ள வேண்டும். பயிற்சியும் தந்திரமும் இருத்தல் மட்டும் போதாது அதனை நடைமுறைப்படுத்தும் துணிவும் தேவை.



பயிற்சி - தந்திரம் - துணிவு

இந்த மூன்றும்

ஒரு

படையணிக்கு அமையப்பெறுமாயின்

வெற்றி நிச்சயம்.

செல்லுங்கள் - வீழ்த்துங்கள் - வெல்லுங்கள்

இதுதான் போரின் உண்மைத் தார்ப்பரியம்.

எதிரியின் அழிவில்தான் எங்களது வெற்றியே தங்கியுள்ளது. எங்களை நோக்கி துப்பாக்கியால் சுட்டுக்கொண்டிருக்கும் எதிரி வீரன் வீழ்த்தப்படும் - வரை நாங்கள் உயிரிழந்து கொண்டிருப்போம். எனவே எதிரியின் அரண்களுக்குள் வேகமாகச் செல்லுங்கள். முடிந்தவரை விரைவாக எதிரிகளை வீழ்த்துங்கள் அதன் மூலம் வெற்றியைப் பெறுங்கள்.



கேணல் கிட்டு

ஒரு தனிமனித சரித்திரம்

நீண்ட - ஓய்வில்லாத

புயலாக வீசும்

எமது விடுதலை வரலாற்றில்

ஒரு காலத்தின் பதிவு.

தமிழீழக் குடியரசுக் கலைஞர்
செந்திரன்

வேவுப்பணியில் ஈடுபடும் போராளிகளின் ஒவ்வொரு நிமிடமும் ஆபத்து நிறைந்தது உயிருக்கு உத்தரவாதமில்லாதது. இந்தப் பணியின்போது எத்தனையோ அற்புதமான போராளிகளை நாம் பறிகொடுத்துவிட்டோம். இந்த அர்ப்பணிப்புகளின் பயனாகவே நாம் போர்முனைகளில் பெரும் வெற்றிகளை ஈட்டிக்கொள்ள முடிகின்றது.

கேகவும் கடினமானதும் - மிகவும் சாதாரியமானதும் - மிகவும் ஆபத்து நிறைந்ததுமான வேவுப்பணியில் ஈடுபடும் போராளிகள் தரும் தகவல்களைக்கொண்டே, தாக்குதல் திட்டங்கள் தயாரிக்கப்படுகின்றன, தாக்குதல்களை வெற்றிகரமாக நிகழ்த்த முடிகின்றது. வேவுவீரர்களின் துணிகர சாதனைகள் மூலமே நாம் பூநகரியில் பெரும் சமர் புரிந்து வெற்றியீட்ட முடிந்தது.

கீண்டதும் - கடினமானதும் - அபாயகரமானதுமான தமிழீழ யுத்தத்தில் எமது விடுதலை வீரர்கள் சந்தித்த இன்னல்களை, இடையூறுகளை, துன்பங்களை எழுத்தில் விபரிக்க முடியாது.

எமது போராட்டம் தேசவிடுதலையை மட்டும் நோக்கமாகக் கொண்ட தல்ல தேசத்தின் விடுதலையுடன் சமூக விடுதலையையும் இலக்காகக் கொண்டே நாம் போராடி வருகின்றோம்.

எமது தன்னாட்சி உரிமைப் போராட்டம் தமிழீழத் தனியரசை நிறுவும் இலட்சியத்தைக்கொண்டது. இந்தத் தனியரசை நிர்மாணிப்பதற்கு, ஒரு தன்னிறைவான பொருண்மியக் கட்டமைப்பு அவசியம்.

ஒரு தேசிய விடுதலை இயக்கம் என்ற ரீதியில் எமது தேசத்தின் நலன் கருதி, எமது மக்களின் நல்வாழ்வு கருதி நாம் முற்போக்கான கொள்கைகளை வரித்துப் போராட்டத்தை முன்னெடுத்து வருகின்றோம். இந்தக் கொள்கைகளை மக்கள் பற்றிக்கொண்டு, அவற்றைச் செயற்படுத்த உறுதிபூண்டு, போராட்டத்தில் பங்கு கொள்ளும்பொழுதுதான் போராட்டம் வெற்றிப்பாதையில் செல்ல முடியும்.

எமது போராட்டத்தின் வெற்றி உலகத்தின் கையில் தங்கியிருக்கவில்லை எமது வெற்றியானது

எமது கையில், எமது பலத்தில்,
எமது உறுதிப்பாட்டிலேயே

தங்கியிருக்கிறது. நாம் வலிமை பெற்றவர்களாக இருக்கவேண்டும் தளராத உறுதிபெற்றவர்களாக இருக்கவேண்டும்.

எந்த ஒரு விடுதலை இயக்கமும் தனியாக நின்று, மக்களுக்குப் புறம்பாக நின்று, விடுதலையை வென்றெடுத்ததாக வரலாறு இல்லை அது நடைமுறைச் சாத்தியமான காரியமுமல்ல.

ஒரு விடுதலை இயக்கத்துக்குப் பின்னால் மக்கள் அணிதிரண்டு, அந்த இயக்கத்தின் இலட்சியத்தில் பற்றுக்கொண்டு, போராட்டத்தில் பங்கு கொள்ளும்பொழுதுதான் விடுதலை சாத்தியமாகிறது.

அன்றுதொட்டு இன்றுவரை தமிழரின் போராட்டம் அறவழியைத் தழுவி நிற்கிறது. அகிம்சை வழியிலும் சரி, ஆயுத வடிவிலும் சரி, தமிழர் வரித்துக்கொண்ட போராட்டம் தர்மத்தின் நியமத்தில் நெறிக்கப்பட்டிருக்கிறது. இந்தத் தார்மீக அடிப்படையே எமது போராட்டத்தின் ஆன்மீக பலமாகவும் இருந்து வருகிறது.

உயாத புயலாக ஒடுக்கு முறையின் கோரத்தாண்டவம் விடுதலைப் பாதையில் எம்மைத் தள்ளிவிட்டது. இன அழிப்பின் தாங்கமுடியாத நெருக்குவாரங்களின் விளைவாக, நாம் ஒரு விதி செய்துகொண்டோம். எமது தலைவிதியை நாமே நிர்ணயிக்கத் தீர்மானித்தோம். விடுதலைபெற்ற மனிதர்களாக வாழ்வதற்கு நாம் முடிவுசெய்துகொண்டோம்.

விடுதலை என்ற இலட்சியத்தை நாம் இலகுவாகத் தேர்ந்தெடுக்கவில்லை வரலாறுதான் அதை எம்மிடம் கட்டாயமாகக் கையளித்தது. சுதந்திரம் வேண்டுவதைத் தவிர வேறு வழி எதையும் வரலாறு எமக்கு விட்டு வைக்கவில்லை.

விடுதலைக்காக, எமது தேசம் மதிப்பிடமுடியாத பெரு விலையைக் கொடுத்திருக்கிறது விடுதலைக்காக, இந்த மண்ணில் இரத்த ஆறு ஓடியிருக்கிறது விடுதலைக்காக, இந்தப்பூமி ரணகளமாக மாறியிருக்கிறது விடுதலைக்காக, எமது வீரர்கள் இன்றும் செத்துக்கொண்டே இருக்கிறார்கள்.

ஈங்கள் ஒரு உன்னத இலட்சியத்திற்காகப் போராடி வருகிறோம். அந்த இலட்சியத்திற்காக உழைப்பதும் வாழ்வதும் எங்களுக்குப் பூரண ஆத்ம நிறைவைத் தருகின்றது.

விடுதலைப் புலிகளின் மனோதிடத்தையும் உறுதியையும் அழித்து விட சிங்கள இராணுவத்தால் முடியாது. மகத்தான தார்மீக வலிமையும், தியாக உணர்வும், உன்னத இலட்சியப் பற்றும் எங்களுக்கு உண்டு.



எமது சுதந்திரத்தை
நாமே போராடி வென்றெடுக்கும்
மனோதிடமும்,
நம்பிக்கையும்,
உறுதிப்பாடும்
எங்களிடம் உண்டு.

தமிழீழ மண்ணில் ஆயுதப் புரட்சி இயக்கத்திற்கு அத்திவாரமிட்டவர்கள் நாம். தமிழனின் வீர மரபைச் சித்திரிக்கும் சின்னமாக உதித்த எமது இயக்கம், வீர வரலாறு படைக்கும் புரட்சிகர விடுதலைச் சக்தியாக விரிவடைந்து வளர்ந்திருக்கிறது.

‘விடுவினைவாதம்’ என்பது தவறான சித்தாந்தம். இதனை எங்கள் போராட்டத்திற்குப் பிரயோகிக்க முடியாது. எங்கள் இனத்தின் தேசிய சுயநிர்ணய உரிமையின் அடிப்படையில், தேசிய விடுதலைக்காக நாங்கள் போராடி வருகிறோம்.

ஆயிரம் ஆண்டுகளுக்கு முன்னைய தமிழர்களின் சரித்திரத்தில்
போருக்குப் புறப்பட்டுப்போன ஆண்களை, வீட்டிலிருந்து தாய்மார்கள் -
பெண்கள் - வழியனுப்பிவைத்தார்கள்,

‘சென்று வா மகனே! வென்று வா!’

ஆயிரம் ஆண்டுகளுக்குப் பிந்திய தமிழர்களின் இன்றைய
சரித்திரத்தில், போருக்குப் புறப்பட்டுச்செல்கின்ற பெண்களாகிய
உங்களை, எல்லாத் தாய்மாரினதும் சார்பில் நான் வழியனுப்பி
வைக்கின்றேன்,

‘சென்று வா மகனே! வென்று வா’

ஹம் எதனைக்கேட்கிறோம். எதற்காக நாம் போராடி வருகிறோம். நாம்
எமது மண்ணில் வரலாற்று ரீதியாக எமக்குச் சொந்தமான நிலத்தில் நாம்
பிறந்து வாழ்ந்த எமது தாயகப் பூமியில் நாம் நிம்மதியாக கௌரவமாக,
எவரது தலையீடுமின்றிச் சுதந்திரமாக வாழ்வதற்கு விரும்புகின்றோம்.
நாமும் மனிதர்கள், மனிதர்களுக்கான அடிப்படை உரிமைகளைக்
கொண்ட ஒரு மனித சமூகம்.

**தனித்துவமான பண்பாட்டு வாழ்வையும் வரலாற்றையும் கொண்ட
ஒரு தனித்துவமான இனத்தைச் சார்ந்த மனிதர்கள் நாம்.** எம்மை
ஒரு மனித சமூகமாக, தனித்துவப் பண்புகளைக் கொண்ட மக்களாக
ஏற்குமாறு கேட்கிறோம். எமது அரசியல் வாழ்வை நாமே தீர்மானித்துக் -
கொள்ளும் உரிமை எமக்குண்டு. இந்த உரிமையின் அடிப்படையில் நாமே
எம்மை ஆளும் வகையில் ஒரு ஆட்சிமுறையை அமைத்து வாழவே நாம்
விரும்புகிறோம்.